



नेपाल राजपत्र

भाग ४

श्री ५ को सरकारद्वारा प्रकाशित

खण्ड ३१) काठमाडौं, वैशाख १४ गते २०३८ साल (पूर्वातिरिक्ताङ्क १ (ख))

श्री ५ को सरकार

अर्थ मन्त्रालयको

सूचना

नेपाल राष्ट्र बैङ्क ऐन, २०१२ को दफा १८ (१) अनुसार नेपाल राष्ट्र बैङ्कले निम्नबमोजिमको ढाँचा तथा आकार प्रकारको रु. २१ (दुई), रु. १००१- (एक सय), रु. ५००१- (पाँच सय) र रु. १०००१- (एक हजार) दरको नेपाली नोट आजैका मितिदेखि चलन चल्तीमा ल्याउन सोही ऐनको दफा १८ को उपदफा (५) र (६) बमोजिम श्री ५ को सरकारबाट स्वीकृति दिइएकोले सर्वसाधारणको जानकारीको निमित्त यो सूचना प्रकाशित गरिएको छ।

रु. २१- दरको नोटमा

नोटको आकार प्रकार निम्नबमोजिम छ :-

१. नोटको लम्बाइ - ११६ मिलिमिटर

२. नोटको चौडाइ - ७० मिलिमिटर

३. नोटको छपाइ - अगाडिपट्टि सिक्यूरिटी लिथोग्राफिक प्रिण्टिङ्ग लेटर

प्रेस पछाडिपट्टि सिक्यूरिटी लिथोग्राफिक प्रिण्टिङ्ग।

४. मुख्य रंग - हरियो

५. कागज - शत प्रतिशत च्याग र मेलपाइन

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

११३

६. सुरक्षणको लागि कागजभित्र धातुको धागो (तार) राखिएको ।

नोटको अगाडिपट्टि

(क) नोटको बायाँपट्टि गाढा हरियो रंगको पृष्ठभूमिमा श्री ५ महाराजा-धिराज सरकार दाहिनेतर्फ नजर होइबक्सेको राजकीय पोशाक-सहित श्रीपेच पहिरिबक्सेको आवक्ष चित्र अंकित छ ।

(ख) नोटको मध्य भागमा रहेका फिका आसमानी रंगको पृष्ठभूमिमा बज्र-योगिनी सांखुको मन्दिर र नोटको दायाँ तल्लो भागमा जालिदार बुट्टाभित्र लक्ष्मीको मूर्ति राखिएको छ ।

(ग) नोटको दायाँ भागमा नेपाली अलंकारको फ्रेमभित्र श्रीपेचको पानी चित्र रहेको छ । त्यसको माथिपट्टि अलंकार बुट्टाको फ्रेमभित्र मुद्राको अल्पाकार छापिएको छ । मुद्राको अल्पाकार चित्रभन्दा दायाँ कुनामा २ अंक छापिएको छ ।

(घ) नोटको बीचको माथिल्लो भागमा जालिदार बुट्टामा श्री नेपाल राष्ट्र बैङ्क भन्ने शब्दमुनि श्री ५ को सरकारको जमानत प्राप्त, यसको रूपैयाँ भुक्तान माग्न आएमा नेपाल राष्ट्र बैङ्कबाट रूपैयाँ २ र बज्रयोगिनी सांखुको मन्दिरमा रूपैयाँ दुइ तुरुन्त पाइनेछ भनी त्यसभन्दा तल मन्दिरको सबै भाग छुने गरी गभर्नर कल्याणविक्रम अधिकारीको दस्तखत छापिएको छ ।

(ङ) नोटको बायाँतर्फ तल्लो कुनामा जालिदार बुट्टाभन्दा केही दायाँपट्टि नेपाली अंक २ छापिएको र नोटको मध्य भागको तल्लो स्थानमा मसीनो जालिदार बुट्टामाथि नोटको क्रमिक सांकेतिक अक्षर र अंकसहितको नम्बर राखिएको छ । यस नोटको क्रमिक नम्बर - ०००००१ देखि १ शुरु हुन्छ ।

नोटको पछाडिपट्टि

(क) नोटको मध्य भागमा ढड्डीको पृष्ठभूमिमा पहेँलो र कालो रंगको टाटेपाटे चितुवाको चित्र अंकित छ । त्यसभन्दा माथि फिक्का पहेँलो रंगको पृष्ठभूमिमा नेपाली अलंकारको बुट्टासहित जालिदार बुट्टाको बीचमा नेपाल राष्ट्र बैङ्कको चिह्न छापिएको छ । चितुवामुनि नेपाली अलंकारको बुट्टासहित जालिदार बुट्टाको बोर्डर राखिएको छ ।

(ख) नोटको दायाँतर्फ नेपालको निसाना छाप अंकित छ ।

(ग) बायाँपट्टि मध्य भागमा श्रीपेचको पानीचित्र र त्यसभन्दा बायाँ तल्लो छेउमा नेपाली अंकमा २ र दायाँ माथिल्लो कुनामा अंग्रेजीमा २ अंक छापिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(घ) नोटको दायाँ भागतर्फ सुरक्षाको निमित्त कागजभित्र देखिने गरी लामो धातुको धागो (तार) राखिएको छ ।

रु. १००१- दरको नोटमा

१. अगाडिपट्टि

(क) गाढा हरियो रंगको पृष्ठभूमिमा श्री ५ महाराजाधिराज सरकारको श्रीपेच पहिरिबक्सेको दाहिनेतिर नजर गरिबक्सेको आवक्ष चित्र राखिएको छ ।

(ख) नोटमा अंकित श्री ५ महाराजाधिराज सरकारको श्रीपेच पहिरिबक्सेको चित्रलाई अझ बढी सुन्दर आकर्षक तथा उँचा बनाउन चित्रको पृष्ठ-भूमिमा रहेको रंगलाई गाढा गराइएको छ र यसै गरी नोटमा अंकित पहाडको रंगलाई अलि फिक्का बनाई नोट हेर्दा नोटमा अंकित अन्य चित्रमा भन्दा श्री ५ महाराजाधिराज सरकारको चित्रमा झल्कने व्यक्तित्वतर्फ नै सबभन्दा बढी ध्यान आकर्षण गराइएको छ ।

(ग) नोटको माथिल्लो दायाँ कुनामा छापिएको मुद्राको अल्पाकारमा लेखिएको श्री श्री श्री गोरखनाथको "ष" लाई मुद्रामा छापिने गरेको श्री श्री श्री गोरखनाथ गरी एक रूपता ल्याउन "ष" लाई "ख" गरिएको छ ।

(घ) नोटमा अंकित पहाडको चित्रभन्दा तल जालिदार बुट्टामा गभर्नर कल्याणबिक्रम अधिकारीको दस्तखत छापिएको छ । दस्तखतभन्दा माथि रूपैयाँ एक सय तुरुन्त पाइनेछ भन्ने लेखिएको छ ।

(ङ) नोटको मुख्य रंग र अन्य बुट्टा तथा चित्रहरू र नोटको आकार यथावत राखिएका छन् ।

२. नोटको पछाडिपट्टि

(क) नोटको बायाँतर्फ माथिल्लो भागको बोर्डरमा रहेको काठको बुट्टाबाट बनाइएको आँखाको आकार हटाई दायाँतर्फको बोर्डर जस्तै गरी समानता ल्याइएको छ । अन्य रंग तथा बुट्टा चित्र यथावत राखिएका छन् । यसभन्दा पहिले चलन चल्तीमा रहेका सबै प्रकारका रु. १००१- दरका नोटहरू यथावत कानून ग्राह्य रहनेछन् र यो नयाँ ढाँचाको रु १००१- दरको नोट संगसंगै चलन चल्तीमा पठाइनेछ ।

रु. ५००१- दरको नोट

१. नोटको अगाडिपट्टि

(क) नीर रंगको पृष्ठभूमिमा श्री ५ महाराजाधिराज सरकारको दाहिने-तर्फ नजर होइबक्सेको श्रीपेच पहिरिबक्सेको आवक्ष चित्र राखिएको छ ।

(ख) नोटको दायाँपट्टि श्रीपेचको पानीचित्रभन्दा माथि छापिएको मुद्राको अल्पाकारमा लेखिएको श्री श्री श्री गोरखनाथको "ष" लाई मुद्रामा छापिने गरेको श्री श्री श्री गोरखनाथ गरी एक रूपता ल्याउन "ष" लाई "ख" गरिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

११५

- (ग) नोटको मध्य भागमा राखिएको थानवोचेको गुम्बाको चित्रमाथि लेखिएको रूपैयाँ पाँचसय तुरून्त पाइनेछ भन्ने शब्दको तल बायाँतर्फ गभर्नर कल्याणविक्रम अधिकारीको दस्तखत छापिएको छ ।
- (घ) नोटको लम्बाइ चौडाइ मुख्य रंग अन्य बुट्टा चित्र यथावत राखिएका छन् ।

२. नोटको पछाडिपट्टि

- (क) सम्पूर्ण बुट्टा, चित्र, अंक, अक्षर, रंग, यथावत राखिएका छन् । यस भन्दा पहिले चलन चल्तीमा रहेका सबै प्रकारका रु. ५००।- दरका नोटहरू यथावत कानून ग्राह्य रहनेछन् र यो नयाँ ढाँचाको रु. ५००।- दरको नोट संगसंगै चल्तीमा पठाइनेछ ।

रु. १०००।- दरको नोट

१. नोटको अगाडिपट्टि

- (क) खैरो रंगको पृष्ठभूमिमा श्री ५ महाराजाधिराज सरकारको दायाँ-तर्फ नजर होइबक्सेको श्रीपेच पहिरिबक्सेको आवक्ष चित्र राखिएको छ ।

- (ख) नोटको दायाँपट्टि माथिल्लो छेउमा श्रीपेचको पानीचित्रभन्दा माथि छापिएको मुद्राको अल्पाकारमा लेखिएको श्री श्री श्री गोरखनाथको "ष" लाई मुद्रामा छापिने गरेको श्री श्री श्री गोरखनाथ गरी "ष" लाई "ख" गरी एक रूपता ल्याइएको छ ।

- (ग) नोटको मध्य भागमा रहेको स्वयम्भु नाथको स्तुप र अन्य देवस्थलहरूको चित्रमाथि रूपैयाँ एकहजार तुरून्त पाइनेछ भनी लेखिएको बायाँपट्टि गभर्नर कल्याणविक्रम अधिकारीको दस्तखत छापिएको छ ।

२. नोटको पछाडिपट्टि

- (क) सम्पूर्ण चित्रहरू यथावत राखिएका छन् कुनै परिवर्तन गरिएको छैन । यस भन्दा पहिले चलन चल्तीमा रहेका सबै प्रकारका रु. १०००।-दरका नोटहरू यथावत कानून ग्राह्य रहनेछन् र यो नयाँ ढाँचाको रु. १०००।-दरको नोट संगसंगै चलन चल्तीमा पठाइनेछ ।

- (ख) नोटको दायाँपट्टि तल्लो भाग जालिदार बुट्टामा लेखिएको १००० लाई अंग्रेजी अंकमा 1000 गरिएको छ बायाँपट्टिको १००० लाई यथावत राखिएको छ ।

आज्ञाले-

जितेन्द्रलाल मास्के

श्री ५ को सरकारको का. मु. सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।